



TNPSC துளிகள்

- ❖ லண்டனில் உள்ள கிங்ஸ் மருத்துவக் கல்லூரியின் கிளைகளைத் தமிழ்நாட்டில் அமைப்பதற்காக அம்மருத்துவமனையுடன் தமிழ்நாடு அரசு புரிந்துணர்வு ஒப்பந்தம் ஒன்றில் கையெழுத்திட்டுள்ளது.

தேசியச் செய்திகள்

12வது இந்தியப் பாதுகாப்பு உச்சி மாநாடு

- ❖ 12வது இந்தியப் பாதுகாப்பு உச்சி மாநாடானது "புதிய தேசிய இணைய வழிப் பாதுகாப்பு உத்தியை நோக்கி" என்ற கருப் பொருளுடன் புது தில்லியில் நடத்தப் பட்டது.
- ❖ இணையப் பயன்பாட்டில் மூன்றாவது பெரிய பயனாளராக இந்தியா உள்ளது. சமீபத்திய ஆண்டுகளில் இங்கு இணைய வழிக் குற்றங்கள் பல மடங்கு அதிகரித்துள்ளன.
- ❖ இணைய வழிப் பாதுகாப்பை வழங்க அரசாங்கத்தால் பல்வேறு நடவடிக்கைகள் எடுக்கப்பட்டு வருவது குறித்து இந்த மாநாட்டில் விவாதிக்கப்பட்டது.


நிலக்கரித் துறையில் 100% அந்நிய நேரடி முதலீடு

- ❖ நிலக்கரி சுரங்க மற்றும் உற்பத்தி ஒப்பந்தத்தில் 100% அந்நிய நேரடி முதலீட்டை அனுமதிப்பதற்கானப் பரிந்துரைக்கு மத்திய அமைச்சரவை ஒப்புதல் அளித்துள்ளது.
- ❖ திறமையான மற்றும் போட்டி மிகுந்த நிலக்கரிச் சந்தையை உருவாக்குவதற்கு சர்வதேச நிறுவனங்களை ஈர்ப்பதற்கு உதவுவதற்காக நிலக்கரி சுரங்க மற்றும் நிலக்கரி விற்பனை ஆகிய துறைகளில் நேரடியாக அல்லது அனுமதி ஏதும் தேவையற்ற வழியின் கீழ் 100% அந்நிய நேரடி முதலீட்டிற்கு அனுமதியளிக்கப் பட்டுள்ளது.

பொருளாதாரச் செய்திகள்

மொத்த உள்நாட்டு உற்பத்தியின் வளர்ச்சி

- ❖ 2019-20 நிதியாண்டின் முதல் காலாண்டில் இந்தியாவின் மொத்த உள்நாட்டு உற்பத்தி (gross domestic product - GDP) வளர்ச்சி விகிதமானது கடந்த ஆறு ஆண்டுகளில் இல்லாத அளவிற்கு 5% ஆகக் குறைந்துள்ளது.
- ❖ உற்பத்தித் துறையில் ஏற்பட்ட அதீத மந்த நிலையால் இந்த GDP வளர்ச்சிக் குறைவு ஏற்பட்டுள்ளது.
- ❖ 2019-20 நிதியாண்டின் முதல் காலாண்டில் மொத்த மதிப்பு கூட்டப்பட்ட முறையிலான வளர்ச்சியானது 4.9% ஆக இருந்தது. இது கடந்த ஆறு ஆண்டுகளை விடக் குறைவான வளர்ச்சியாகும்.



10 பொதுத்துறை வங்கிகள் இணைப்பு

- ❖ 10 பொதுத் துறை வங்கிகள் நான்காக இணைக்கப்பட உள்ளன.
- ❖ கனரா வங்கி மற்றும் சிண்டிகேட் வங்கி ஆகியவை இணைக்கப்பட உள்ளன.
- ❖ யூனியன் வங்கி, ஆந்திரா வங்கி மற்றும் கூட்டுறவு வங்கி ஆகியவை இணைக்கப்பட உள்ளன.
- ❖ பஞ்சாப் தேசிய வங்கி, ஓரியண்டல் வணிக வங்கி மற்றும் இந்திய யுனைடெட் வங்கி ஆகியவை இணைக்கப்பட உள்ளன.
- ❖ இந்தியன் வங்கி மற்றும் அலகாபாத் வங்கி ஆகியவை இணைக்கப்பட உள்ளன.
- ❖ 2017 ல் 27 பொதுத் துறை வங்கிகளுக்குப் பதிலாக, இப்போது 12 பொதுத் துறை வங்கிகள் இருக்கும்.
- ❖ அறிவிக்கப்பட்ட இணைப்புகளில் மிகப் பெரியது ஓரியண்டல் வங்கி மற்றும் யுனைடெட் வங்கி ஆகியவற்றுடன் பஞ்சாப் தேசிய வங்கியின் இணைப்பாகும்.
- ❖ இந்திய பாரத வங்கிக்குப் பிறகு, மேலே கூறப்பட்ட அந்த ஒருங்கிணைக்கப்பட்ட நிறுவனம் இந்தியாவின் இரண்டாவது பெரிய பொதுத் துறை வங்கியாக இருக்கும்.

Strength in numbers

The government announced a series of mergers involving Public Sector Banks (PSB) on Friday. The move cut down the number of such banks from 27 in 2017 to 12. A look at the banks that will be merged:

Banks to be merged	Size of merged entity	Total business
Punjab National Bank, Oriental Bank of Commerce and United Bank	2nd largest PSB	₹18 lakh cr.
Canara Bank and Syndicate Bank	4th largest PSB	₹15.2 lakh cr.
Union Bank, Andhra Bank and Corporation Bank	5th largest PSB	₹14.6 lakh cr.
Indian Bank and Allahabad Bank	7th largest PSB	₹8.08 lakh cr.

கர்நாடகா அரசு தங்க ரத ரயிலை ரத்து செய்துள்ளது

- ❖ தென்னிந்தியாவின் ஒரே சொகுசு ரயிலான தங்க ரத ரயிலின் இயக்கத்தை கர்நாடக மாநில அரசு தற்காலிகமாக நிறுத்தியுள்ளது.



- ❖ அதிக வருவாய் இழப்பின் காரணமாக இந்த ரயில் சேவை நிறுத்தப்பட்டுள்ளது.
- ❖ இது இந்திய மாநிலங்களான கர்நாடகா, கோவா, கேரளா, தமிழ்நாடு மற்றும் பாண்டிச்சேரி ஆகியவற்றில் உள்ள முக்கியமான சுற்றுலாத் தலங்களை இணைக்கின்றது.
- ❖ ஹம்பியில் உள்ள வித்தலா கோவிலில் இருக்கும் கல் ரதத்தின் நினைவாக இதற்கு இப்பெயரிடப்பட்டது.
- ❖ டெக்கான் ஒடிஸியுடன் சேர்ந்து இந்த ரயிலானது மிகவும் பிரபல ரயிலான சக்கரங்களின் மீது அமைந்த அரண்மனை என்ற ரயிலின் வரிசையில் வடிவமைக்கப்பட்டுள்ளது.

பிரபலமானவர்கள், விருதுகள், மற்றும் நிகழ்வுகள்

லலித் கலா நிறுவனம் - 65வது தொடக்க தினம்

- ❖ 2019 ஆம் ஆண்டு ஆகஸ்ட் 5 அன்று லலித் கலா நிறுவனம் தனது 65வது தொடக்கத் தினத்தைக் கொண்டாடியது.
- ❖ இந்தியா முழுவதிலும் உள்ள கலைஞர்களால் எழுதப்பட்ட மற்றும் வரையப்பட்ட 500க்கும் மேற்பட்ட அஞ்சல் அட்டைகள் இந்திய இராணுவத்திற்கு அஞ்சலி செலுத்தும் மிகப்பெரிய நிகழ்வை இங்கு உருவாக்கின.
- ❖ கலாச்சார மற்றும் தேசிய அடையாளத்திற்கானக் கனவைத் தொடர்ந்து 1954 ஆம் ஆண்டு ஆகஸ்ட் 5 ஆம் தேதி தேசிய கலை நிறுவனமான லலித் கலா நிறுவனம் உருவாக்கப்பட்டது.
- ❖ இது தற்பொழுது சிற்பி உத்தம் பச்சாரன் என்பவரால் தலைமை தாங்கப் படுகின்றது.

UEFA விருதுகள்

- ❖ லிவர்பூல் அணியின் தடுப்பாளரான விரஜில் வான் டிஜிக் 2018/19 ஆம் ஆண்டின் UEFAயின் ஆண்களுக்கான சிறந்த வீரராகத் தேர்வு செய்யப்பட்டுள்ளார்.



- ❖ இந்த மதிப்பு மிக்க விருதை வென்ற முதல் தடுப்பாளர் இவராவார்.
 - UEFAயின் ஆண்டின் ஆண்களின் சிறந்த வீரர்: விரஜில் வான் டிஜிக் (லிவர்பூல்).
 - UEFAயின் ஆண்டின் பெண்களின் சிறந்த வீரர்: லூசி பிரான்ஸ் (ஒலிம்பிக் லியோனாய்ஸ்).
 - 2018/19 சாம்பியன்ஸ் லீக்கின் சிறந்த வீரர்கள்
 - கோல் கீப்பர்: அலிசன் பெக்கர் (லிவர்பூல்)
 - தடுப்பாளர்: விரஜில் வான் டிஜிக் (லிவர்பூல்)
 - மிட் ஃபீல்டர்: ஃபிரெங்கி டி ஜாங் (அஜாக்ஸ்)
 - பார்வர்டு: லியோனல் மெஸ்ஸி (பார்சிலோனா).

அம்ரிதா பிரித்தம் - கூகிள் டூடுல்

- ❖ கூகிள் நிறுவனம் புகழ்பெற்ற பஞ்சாபிக் கவிஞரான அம்ரிதா பிரித்தமின் 100வது பிறந்த நாளை 2019 ஆம் ஆண்டு ஆகஸ்ட் 31 அன்று கூகிள் டூடுலுடன் கொண்டாடியது.
- ❖ அம்ரிதா கவர் என்ற தனது மேடைப் பெயரால் அறியப்படுகின்ற அம்ரிதா பிரித்தம் பிரிட்டிஷ் இந்தியாவின் பஞ்சாபில் (இன்றைய பாகிஸ்தான்) உள்ள குஜ்ரான்வாலாவில் பிறந்தார்.



- ❖ இவரது குறிப்பிடத்தக்க படைப்புகளில் கலா குலாப் மற்றும் பிஞ்சர் ஆகியவை அடங்கும்.
- ❖ பஞ்சாபி, இந்தி மற்றும் உருது ஆகிய மொழிகளில் எழுதப் பட்டதற்காக இவர் புகழ்பெற்று விளங்கினார்.

- ❖ புகழ்பெற்ற விருதுகள் அமிர்தாவுக்கு வழங்கப்பட்டன. அவையாவன
 - 1981 - பாரதிய ஞான பீட இலக்கிய விருது
 - 2005 - பத்ம பூஷண் விருது.

2022 இல் முதல் விண்வெளி வீரர் - பாகிஸ்தான்

- ❖ தனது நெருங்கிய நட்பு நாடான சீனாவின் செயற்கைக்கோள் ஏவு வசதிகளைப் பயன்படுத்தி 2022 ஆம் ஆண்டில் தனது முதல் விண்வெளி வீரரை விண்வெளிக்கு அனுப்பப் போவதாகப் பாகிஸ்தான் அறிவித்துள்ளது.
- ❖ 2018 ஆம் ஆண்டில், கோபி பாலவனத்தில் அமைந்துள்ள ஜியூகுவான் செயற்கைக்கோள் ஏவு மையத்திலிருந்து சீனாவின் லாங் மார்ச் விண்கலன் மூலம் தனது உள்நாட்டிலேயே தயாரிக்கப்பட்ட இரண்டு செயற்கைக் கோள்களைப் பாகிஸ்தான் ஏவியது.
- ❖ அவற்றில் ஒன்று தொலையுணர் செயற்கைக்கோள் ஆகும். இது இரட்டை நோக்கம் கொண்ட பூமிக் கண்காணிப்பு மற்றும் ஒளியியல் செயற்கைக்கோள் ஆகும்.
- ❖ PAK-TES-1A என்பது நாட்டில் செயற்கைக்கோள் உற்பத்தித் திறன்களை மேம்படுத்துவதற்காக ஏவப்பட்ட இரண்டாவது சோதனை செயற்கைக்கோளாகும்.

வீ கேர் திரைப்படத் திருவிழா

- ❖ இந்திய ஆவணப் படமான 'ஐம் ஜீஜா' ஆனது புது தில்லியில் நடத்தப் பட்ட 'ஊனமுற்றோர் பிரச்சினைகள் குறித்த வீ கேர் திரைப்பட விழாவின்' 14 வது பதிப்பில் '30 நிமிடங்களுக்குக் கீழ் உள்ள பிரிவில்' சிறந்த விருதைப் பெற்றுள்ளது.
- ❖ இயலாமை மற்றும் ஊனமுற்றோர் பற்றிய ஒரே மாதிரியான விஷயங்களின் மீது திரைப்படங்கள் கவனத்தைச் செலுத்தின.
- ❖ சுவாதி சக்ரவர்த்தி இயக்கிய ஐம் ஜீஜா திரைப்படமானது, பெருமூளை வாதத்தால் பாதிக்கப்பட்ட ஊனமுற்ற ஆர்வலரான ஜீஜா கோஷின் கதையைச் சொல்கின்றது.



- ❖ விக்கி காந்த்பூரால் இயக்கப்பட்ட மற்றொரு இந்தியத் திரைப்படமான போஸ்ட் டார்க், '5 நிமிடங்களுக்குக் கீழ்' என்ற பிரிவில் ஜூரியின் பாராட்டைப் பெற்றது.
- ❖ இந்த விழாவானது யுனெஸ்கோ, இந்தியா மற்றும் பூடானுக்கான ஐக்கிய நாடுகளின் தகவல் மையம் மற்றும் புது தில்லியைத் தலைமை இடமாகக் கொண்ட அரசு சாரா நிறுவனமான பிரதர்ஹூட் ஆகியவற்றினால் இணைந்து நிறுவப்பட்டது.

யோகா விருதுகள்

- ❖ யோகாவின் வளர்ச்சி மற்றும் ஊக்குவிப்பு ஆகியவற்றிற்கு சிறந்த பங்களிப்புகளை ஆற்றியோருக்கான பிரதம அமைச்சரின் விருதினை வெற்றி பெற்றவர்களுக்குப் பிரதமர் வழங்கினார்.



- ❖ புகழ்பெற்ற அறிஞர்கள், பயிற்சியாளர்கள் மற்றும் ஆயுஷ் அமைப்பின் சிறந்த மருத்துவர்கள் ஆகியோரைச் சிறப்பிக்கும் வகையில் 12 நினைவு அஞ்சல் முத்திரைகள் இதில் வெளியிடப்பட்டன.
- ❖ 2019 ஆம் ஆண்டின் யோகா விருதுகளை வென்றவர்கள் பின்வருமாறு

பிரிவு	வெற்றியாளர்கள்
தனிநபர் - தேசிய அளவில்	குஜராத்தின் வாழ்க்கைத் திட்டத்தின் சுவாமி ராஜரிஷி முனி
தனிநபர் - சர்வதேச அளவில்	அந்தோனியேட்டா ரோசி, இத்தாலி
அமைப்பு - தேசிய அளவில்	பீகாரின் முன்கரில் உள்ள பீகாரின் யோகாப் பள்ளி
அமைப்பு - சர்வதேச அளவில்	ஜப்பானில் உள்ள ஜப்பான் யோகா நிகேதன்

- ❖ ஹரியானா மாநிலத்தில் அமைந்துள்ள 10 ஆயுஷ் சுகாதார மற்றும் ஆரோக்கிய மையங்களையும் பிரதமர் தொடங்கி வைத்தார்.
- ❖ இது வழக்கமான சுகாதார நல விநியோக அமைப்பில் ஆயுஷ் சேவைகளை ஒருங்கிணைத்து மையப்படுத்த வேண்டும் என்று வலியுறுத்துகின்றது.

விளையாட்டுச் செய்திகள்

துப்பாக்கி சுடுதல் உலகக் கோப்பை - இளவேனில் வாலறிவன்

- ❖ ISSF உலகக் கோப்பைப் போட்டியில் இந்தியாவின் இளவேனில் வாலறிவன் தங்கப் பதக்கம் வென்றார்.
- ❖ இப்போட்டியில் 10 மீட்டர் ஏர் ரைபிள் பிரிவில் (பெண்கள்) அவர் முதலிடம் பிடித்தார்.
- ❖ இந்தப் போட்டி பிரேசிலின் ரியோ டி ஜெனிரோவில் நடைபெற்றது.
- ❖ இளவேனில் வாலறிவன் தமிழ்நாட்டின் கடலூரைச் சேர்ந்தவர்.



- ❖ 2018 இல் நடந்த ISSF இளையோர் உலகக் கோப்பைப் போட்டியில் இளவேனில் தங்கம் வென்றுள்ளார்.

மானசி ஜோஷி - பாரா பேட்மிண்டன்

- ❖ மானசி ஜோஷி என்பவர் BWF பாரா பேட்மிண்டன் உலக சாம்பியன்ஷிப் பட்டத்தை வென்றுள்ளார்.
- ❖ இந்தப் போட்டி சுவிட்சர்லாந்தின் பேசலில் நடத்தப் பட்டது.
- ❖ ஜோஷி இதற்கு முன்பு நடைபெற்ற 2017 ஆம் ஆண்டுப் பதிப்பில் வெண்கலப் பதக்கத்தை வென்றிருந்தார்.
- ❖ ஒட்டுமொத்தமாக, BWF பாரா பேட்மிண்டன் உலக சாம்பியன்ஷிப்பில் இந்தியா 12 பதக்கங்களை வென்றுள்ளது.
- ❖ BWF உலக சாம்பியன் போட்டியில் தங்கம் வென்ற முதல் இந்தியராக மானசி உருவெடுத்துள்ளார்.

விஸ்மாயா - 400 மீட்டர் சுற்றில் தங்கம்

- ❖ சர்வதேச தடகள சந்திப்புப் போட்டியில் பெண்களுக்கான 400 மீட்டர் ஓட்டத்தில் போட்டித் தொலைவை 52.12 வினாடிகளில் கடந்து விஸ்மாயா தங்கப் பதக்கம் வென்றுள்ளார்.
- ❖ ஆண்களுக்கான 400 மீ தடை ஓட்டத்தில் எம்.பி. ஜாபீர் வென்றுள்ளார்.
- ❖ இப்போட்டி செக் குடியரசின் ப்ரனோவில் நடத்தப் பட்டது.
- ❖ ஆண்கள்: 400 மீ தடை ஓட்டம்: எம்.பி. ஜாபீர் (49.86 வி).
- ❖ பெண்களின் 400 மீ:
 1. V.K. விஸ்மயா (52.12 வி)
 2. M.R. பூவம்மா (53.47வி)
 3. V. சுபா (53.67வி).